



«Хата на хату» з Янкам Крукам

СТАР. 5



Дзівакі зніклі, дурні засталіся?

СТАР. 15



Праграма тэлебачання на тыдзень 20 КАНАЛАЎ

ЦЫТАТА ДНЯ



**Васіль МАЦЮШЭЎСКІ,
першы намеснік
прэм'ер-міністра:**

«У нас ёсць асобная ўласная праграма па лічбавізацыі знешняга гандлю. Калі мы яе рэалізуем, гэта дасць плюс 1% да ВУП штогод. Гэта вельмі сур'ёзны эфект. Гэты кірунак неабходна развіваць і на прасторы Еўразійскага эканамічнага саюза. І тут беларускі бок выступае ініцыятарам. Нам хацелася б, каб мы як мінімум не спазніліся, а лепш за ўсё — апынуліся на піку гэтага руху».

Курсы замежных валют,
устаноўленыя НБ РБ з 13.10.2017 г.

Долар ЗША		1,9677 ▼
Еўра		2,3325 ▲
Рас. руб.		0,0341 ▲
Укр. грыўня		0,0739 ▼



Выдаецца
з 9 жніўня 1917 г.

13

КАСТРЫЧНІКА 2017 г.

ПЯТНІЦА

№198 (28562)

Б Е Л А Р У С К А Я Г А З Е Т А



«ЗВЯЗДА» КІРУЕЦЦА ДА ЗОРКІ



Сужэнцы Віктар і Вера МОРХАТ з вёскі Зорка Шаркаўшчынскага раёна — верныя падпісчыкі «Звязды» — выпісваюць нашу газету з 90-х гадоў мінулага стагоддзя. Якія б ні былі перамены ў жыцці, а Віктар Стэфанавіч і Вера Іванаўна ні разу не памяншалі свой чытацкі выбар. Гэтак жа як і ў сваёй прафесіі: Віктар Стэфанавіч быў мова-

знаўцам і гісторыкам, Вера Іванаўна выкладала фізіку і нямецкую мову, была дырэктарам Зоркаўскай сярэдняй школы. Дарэчы, школа была беларускамоўная, і «Звязда» часта была крыніцай інфармацыі аб правільным ужыванні мовы.

— «Звязда» і Зорка (назва нашай вёскі) — хоць і з'яўляюцца аднолькавымі астранамічнымі

сімваламі космасу і далёкіх планет, але для нас у першую чаргу гэтыя назвы даюць адчуванне сваёй радзімы, без іх нельга ўявіць Беларусь, — кажуць нашыя зоркаўскія падпісчыкі.

І з імі нельга не пагадзіцца.

**Анатоль КЛЯШЧУК,
фота аўтара.**

«ЦУКЕРКІ», «САЛАДУХА», «ЛЕКСУС» І ІНШЫЯ

Карэспандэнты «Звязды» пабывалі на дачы ў аднаго з самых вопытных паўночных вінаградараў Еўропы



Фота Віктара ІКАТАЕВА.

Каля 600 сартоў вінаграду на поўначы краіны за апошнія 35 гадоў высадзіў на дачы пад Віцебскам Віктар КУХАРАЎ. А ў выніку ўласнай селекцыі падарыў свету каля 20 сартоў. Сярод іх: «Белы», «Віцебскі», «Юбілейны Кухарава», «Лексус» (безнасенны), «Шарус», «Саладуха», «Ціхан»... Ён удзельнік дзяржаўнай праграмы «Стварэнне нацыянальнага генетычнага фонду гаспадарча-карысных раслін Рэспублікі Беларусь». Канстатуе, што вырошчваць вінаград прасцей, чым памідоры. Праўда, трэба навучыцца.

СТАР. 4

■ Нерухомасць

ЖЫЛЛЁВЫ КВАДРАТ ЯШЧЭ «СКУДНЕЕ»

Эксперты другаснага рынку нерухомасці ўпэўнены, што сталічныя кватэры да наступнага лета патаннеюць мінімум на 5 працэнтаў.

Па выніках верасня колькасць выстаўленых на продаж кватэр паменшылася да мінімальнага за 2017 год узроўню ў 6 700. Аналагічны аб'ём прапановы адзначаўся і ў кастрычніку мінулага года. Але падобны ўзровень, з пункту гледжання суадносін попыту і прапановы, нельга назваць нізкім — ён з'яўляецца нармальным для Мінска. Пасля даволі актыўнага лета ў верасні на 10—15% паменшылася колькасць зарэгістраваных здзелак. А гэты факт ужо дае падставу для разваг наконт таго, што рынак гатовы для далейшага вітка зніжэння цэн. Каб прафесійна ацаніць сітуацыю на мінскім рынку жылля і скласці прагноз на наступныя некалькі месяцаў, карэспандэнт «Звязды» пагутарыў з вядомым экспертам у сферы жыллёвай нерухомасці — старшынёй савета Беларускай асацыяцыі «Нерухомасць» (БелАН) Мікалаем ПРАСТАЛУПАВЫМ.

Попыт на маленькія кватэры

Прышла восень — пачала зніжацца і пакупніцкая актыўнасць. У параўнанні з канцом лета, у верасні яна знізілася практычна на 17%. Гэта павінна выступіць нагляднай перасцярогай для тых прадаўцоў кватэр, якія ў зніжэнні кошту крэдытаў убачылі пачатак перыяду росту цэн. Мы адзначаем такія выпадкі па цэнах, якія самастойна выстаўляюцца прадаўцамі пры продажы кватэр. Пры гэтым большасць з іх да гэтага часу працягваюць заставацца ў стане «актыўнага пошуку» новага гаспадара. На практыцы ж цэны рэальных здзелак на працягу ўсяго 2017 года застаюцца прыкладна на адным узроўні — адзначаюцца толькі нязначныя ваганні, абумоўленыя якаснай структурай прададзеных у тым ці іншым месяцы кватэр.

Нягледзячы на значна «патаннеўшыя» за апошні год крэдыты, дагэтуль пераважная частка зарэгістраваных у цяперашні час здзелак уяўляе сабой не куплю з «нуля», а набыццё больш прасторнай кватэры ўзамен наяўнай.

СТАР. 4

ISSN 1990 - 763X



9 771990 763008